

Родителите кои ќе користат топол оброк за три деца, третото дете оброкот го добива бесплатно.

## НАЧИН И РОК НА ИСПОРАКА

### Член 5

Вршителот се обврзува на училиштето ООУ „11 Октомври“ – Скопје, Центар секој работен ден да му приготви и послужи на учениците од продолжен престој топол оброк приготвени согласно утврдените нормативи за општествена исхрана на учениците, согласно правилата за здрава и квалитетна исхрана прилагодена на возраста на оваа популација и листата на јадење и истата е составен дел на овој Договор.

Вршителот е должен да испорачува топол оброк за месеците кога се одржува настава, односно ќе бидат исклучени месеците од летниот и зимскиот распуст.

Во случај на доцнење со извршување на услугите од страна на Вршителот, Нарачателот има право на надомест на штета и договорна казна - пенали.

Договорната казна се определува во висина на 2%, за секое дневно задоцнување во вршењето на услугите од вредноста на неизвршените услуги при што е потребно веднаш од страна на Нарачателот по констатирање на состојбата за неизвршување на услугите, да го известат Вршителот на услугите.

Во случај на раскинување на овој договор, Вршителот е должен во рок од 15 дена од денот на раскинувањето да му плати на Нарачателот договорна казна во износ од 20% од вредноста на договорот изразена во денарска противвредност според средниот курс на Народна банка на Република Македонија на денот на плаќањето.

Во случај ако штетата што ќе ја претрпи Нарачателот заради раскинувањето е поголема од договорната казна, Вршителот има обврска ја му ја надомести на Нарачателот разликата до целосниот надомест на штетата.

## ГАРАНЦИЈА ЗА КВАЛИТЕТНО ИЗВРШУВАЊЕ НА ДОГОВОРОТ

### Член 6

По потпишување на договорот, понудувачот чија понуда е избрана за најповолна обезбедува гаранција за квалитетно извршување на договорот во висина од 5 % од вредноста на договорот со вклучен ДДВ 5%.

Гаранцијата од точка 7.5 се доставува во вид на банкарска гаранција во писмена форма. Гаранцијата треба да биде поднесена во оригинална форма. Копии не се прифаќаат.

Гаранцијата за квалитетно извршување на договорот треба да биде со важност до целосното реализирање на договорот, односно за целото негово времетраење.

Банкарската гаранција за квалитетно извршување на договорот треба да биде во валутата на која гласи договорот, односно во МКД денари.

Гаранцијата за квалитетно извршување на договорот понудувачот чија понуда е избрана за најповолна ја доставува по склучување на договорот во рок од 10 денови.

Гаранцијата за квалитетно извршување на договорот се доставува во определениот рок лично во седиштето на договорниот орган.